

## آکيرو ڦٽي ويو .....

ٻانهون گوڏن جي چؤڌاري ويڙهي، صندليءَ تي سرير کي لوڏيندي، رڪما اُداس نگاهه کڻي دريءَ کان ٻاهر ڏسڻ لڳي ۽ آهستي چيائين، ”شانتِي، مان اصل ڏاڍي ڪيچلي آهيان، کيس تنگ نه ڪريان ها ته جيڪر ڇو چوي ها ته امتحان جو وقت مان هاسٽل ۾ رهندس. گهر ۾ اصل ڪونه پڙهي سگهندس. پوءِ ته مان اڃا بڙودي ۾ ئي رهي پيئي هجان ها، جڏهين بامبي ۾ کيس نوڪري ملي ها تڏهن مان هتي اچان ها.“

شانتِيءَ جو ڪن رڪما جي ڳالهين ڏانهن هو پر هٿن سان ڦلڪو ٽٽي تي اُٿلائي رهي هئي. اوچتو رڪما کيس ٻانهن کان ڏونڌاري چيو، ”جڏهين هو ڪامرس جو امتحان ڏيئي هتي ايندو، تڏهين ڪيڏي نه رونق لڳندي. شانتِي! سچ ٻڌاءِ ڏاڍي رونق لڳندي نه؟“

شانتِيءَ ٽٽي تان ڦلڪو لاهي سڪيءَ جي منهن ۾ نهاري، پنهنجين اکين جا چپڙ سوڙها ڪري پيار مان چيو، ”پڳلي!“ ۽ ٻئي ڪلڻ لڳيون.

شيام اچي چيو، ”شڪر آهي جو شانتِيءَ کي دل گهري  
پاڙيسرڻ ملي آهي. گلو ته وينيون.“

شانتِيءَ عجب مان پڇيو، ”توهين ڪڏهين آيا؟“  
”اهو به ڪو سوال آهي، هينئر ئي آيو آهيان.“ ائين  
چئي شيام ڪپڙا ملائڻ لڳو ته رڪمڻيءَ منهن سڄائي پڻ  
پڻ ۾ چيو، ”دادا ته ڪهڙو آهي. هاڻي مان پاڙيسرڻ آهيان.“  
۽ اڪري اڪري پنهنجي روم جي دروازي جو پردو هٽائي  
هلي ويئي.

شيام ڪپڙا مٽائي پڙهڻ ويهي رهيو. ٻنهي ڪمرن ۾  
چپچپات لڳي ويئي. رڳو بلبن جي تيز روشنيءَ ۾ گهر جي  
سڄائي وڌيڪ پئي بکي. ٿورن منٽن ۾ ماني سڀ تيار ٿي  
ويئي. شانتِي اچي ڪٽ تي ويهي رهي. ڏيمي آواز ۾  
پڇيائين، ”روئي پايان؟“

نه، ويهه منٽ ترس مان هيءَ اخبار پڙهي وٺان.“  
شانتِي چپ ڪري ويهي رهي. پر ڪيچلي رڪمڻي  
الاڻي ڪيڏي مهل پير پير ۾ ڪري شيام جي ڪرسيءَ پٺيان  
اچي بيٺي. چپ چاپ ۾ هٿ ميز ڏي ڪري، ٽيبل لئمپ  
جو بلب بند ڪري ڇڏيائين ۽ هٿ پٺيان ڪري بيهي رهي.  
شيام چيو، ”وري هاڻي اهي حرڪتون شروع ڪيون اٿئي،  
ڪٿي جو پچ پل ڪڍي باهن مهنا نه ۾.....“ ۽ ٻئي ٻاري  
ڇڏيائين.

”سنيالي ته ڳالهايو. مون ڪانه ٻئي وسائي آهي. پٺيان  
ڏسو ته ڪير بيٺي آهي!“

شيام پٺي ورائي چيو، ”اڙي تون آهين رڪما!“

رڪما ٻيهر بتي وسائي چيو، ”اُڻو پهرين هلي روڻي  
ڪاڻو. شانتِيءَ کي ڪانه بڪه لڳي هوندي؟“

شيام هان چئي، چئيو ان ٻار جيان اچي ڪاٺڻ ويٺو.  
ٽيئي چڱا مزي سان کائي اُٿيا.

ٻئي ڏينهن صبح جو شيام آفيس ڏانهن روانو ٿي ويو.  
ان کانپوءِ رڪمڻي اڃا نند مان اٿي ۽ اڻندي شرط اچي  
شانتِيءَ کان پڇيائين، ”شيام دادا هليو ويو. مونکي اٿاريائين  
ڇو ڪين؟“ ان تان به ٿورو سکين جو رسڻ پرچڻ هليو. ڏينهن  
سڄو به رسندي پرچندي گذرين، پر اڃا شام ٿي ڪين ٿي  
جو شيام اچي پهتو.

شانتِيءَ چيو، ”اڄ هيترو سويل ڪيئن آيا. ٺيڪ ته  
آهيو؟“

”اوھ ا جي سويل اڄ ته به چٽي، نه اڄ ته به چٽي.  
هان وٽ هي ڪارا ڪارا ڄمون.“

شانتِيءَ اڌ کان گهڻا ڄمون رڪمڻيءَ کي ڏيئي ڇڏيا.  
ٻئي پٽيءَ کي ڏيئي فقط هڪ ڄمون پاڻ لاءِ رکيائين.  
رڪما چيو، ”ڇو سڀڪو پنهنجو حصو کائي، مان هيترا  
ڄمون نه کائينديس.“

”اڙي شانتِيءَ کي نٿا وٺن، تڏهين نٿي کائي. نه ته  
چوندي آهي روز ڪوئي فروٽ وٺي ايندو ڪر. جڏهين آڻيان  
تڏهين وٺيس ٿي ڪونه.“ شيام چيو.

”او دادا، چڱي ڳالهه ياد آئي. شانتِيءَ مون کي اڄ هڪ  
ڪرتو ڪئي ڏٺو. اهو پنهنجي هٿن سان سببو اٿم. پاڻي ٿي  
ڏيکاريندو.“ ڪن ۾ ٿي هيءَ نچڻي وڌن پوئڻ واري پينٽ جو

ڪر تو پاڻي آئي. ڳچيءَ ۾ ٻوڇڻ وانگر رڻو لٽڪائي چيائين،  
”..... شانتِي جيڪر هڪڙو درزڪو ڪلاس کولي ته سڄي  
پاڙي جو پلو ٿي پوي. ڏاڍا هوشيار آهيو. شانتِي ڳولي ڳولي  
ورتي آڻو.“

دادا کي پنهنجيءَ زال جي ساراهه تي ذرا شرم اچي  
ويو. چيائين، ”ڪيئن چئجي تنهنجي سبڻ ۾ ئي ڪرامت  
هجي.“

رڪما ڳاڙهي ٿي ويئي. ”توهين رڳو ائين چوندا  
وڃو....“

کاڌي تي به اهائي ڪل خوشي هلندي رهي، پر کاڌي  
کان پوءِ شيام پنهنجي الماڙيءَ تان ڪتاب ٿي کنيو، ته مٿن  
لٽ چڙهيل ڏسي، ڪڙو منهن ڪري چيائين، ”شانتِي! سڄو  
ڏينهن گهر ۾ ويٺي الاجي ڇا ڪندي آهين؟ گهڻي لٽ  
چڙهي ويئي آهي ڪتابن تي!“ شانتِي سهر کاڌل ٻار جيان  
منهن سڄائي اچي رئي جي پلٽ سان ٿي ڪتاب ڇنڊڻ لڳي.  
شيام ٿڌو ڏيئي چيس، ”هاڻي هل هتان.“ شانتِي ڳوري دل  
سان وڃي کٽ تي ويٺي. رڪما الاجي ڪٿان اچي پرڳهت  
ٿي. هٿ پٺيان ڪري، ڪوڙي ڌمڪيءَ سان چيائين، ڪتاب  
توهان پڙهو؟ صفا ڪري شانتِي؟ پاڻ ته ائين اصل نه ڪندو  
آهي.“

شيام کلي ويلو - ”لڇمن کي پاڻ تي چريو ڪري ڇڏيو  
اٿيئي نه! مان هجان ته اها ٽوٽپائي ڪڍي ڇڏيان.“  
”هن کان پوءِ ڏسجو مان اول ٽوٽ ٿيان ڇو ٿي؟ مان  
وڃي ٿي.... ‘Intelligent woman's guide’ ڪتاب پڙهان.“

”چڻ ڏاڍي کا Intelligent آهين.“ شيام کل دٻائي.

چيو.

وڌيڪ ڳالهه ٻولھه کي بند ڪرڻ لاءِ شانتِيءَ چيو، ”هاڻي پڙهڻ به ڏسوس. هوءَ ته جواب ڏيڻ بند ٿي ڪانه ڪندي.“ پنهنجي ڪمري ۾ بتي ٻاري رکما سچ پچ ٿي ڪتاب پڙهڻ ويهي رهي.

شانتِي ٿورو اُداس هئي، اها ڳالهه شيام کان ڳجهي ڪانه هئي، سو اچي خوب ڪٽڪائي ڪرڻ وينس. تمام جهيڙي آواز ۾ چيائين، ”سچ پچ ڪرتا ڪڻ سنا ٿا اچن ٿي. رکما جي بدن تي ڪهڙو نه ڦهڪيل هو ڪرتو.“ شانتِي چپ. اڪيون ڇت ۾ اٽڪائي ڪجهه سوچڻ لڳي. سندس اکين اڳيان رکما جو سڌول سرير اچي بيٺو ۽ ان سان گڏ هڪ خيال کيس ڪوئي جيان چڪ پائي ويو، ”شايد منهنجو سرير اهڙو ڪونهي تڏهين ته..... تڏهين ته “بس وڌيڪ هوءَ سوچي ڪين سگهي.

شيام وري به ڪٽڪائي ڪئي پر زال کي سوچ ويچار کان آڇو ڪري ڪين سگهيو.

صبح سان رکما سويلئي در جو پردو هٽائي واڪو واڪا ڪندي اندر هلي آئي - ”واھ، شانتِيءَ چانهه به تيار ڪري ورتي آهي. توهين اڃا ٿا اُٿو.“ شيام اڪيون کوليون. رکما سندس ويجهو اچي چيو، ”ٻاهر ڏسو ته ڪيڏا بادل مڙي آيا آهن.“ شيام جلدئي اُٿي ويٺو. بادل ڪين ڏٺائين، چڻ ٻالڪ ڪو چاٻيءَ تي هلندڙ رانديڪو ڏٺو هو. خوشيءَ ۾ ڦولجي هيائين، ”اڄ جهڙو تي هلنداسين شانتِي؟“

شانتي ڪٿي ۽ ۾ ڇانهه وجهندي فقط ”ها“ ڪئي. مگر  
رڪما دروازي وٽ بهي نچي نچي چئي رهئي هئي، ”ضرور  
هلنداسين، ضرور هلنداسين. دادا توهين ڪهڙا سٺا آهيو.  
هو پاڻ ته چوندو آهي چري آهين جو بادل ڏسي گهر ۾ کنيو  
ڇيڇ وجهين امان وڃي ٿي سنيران، شانتي جلدي تيار  
ٿي.“

شانتي نهر سان چيو، ”توهين پلي وڃو، مونکي اڄ ٻاهر  
نڪرڻ تي دل ٿي نٿي ٿئي.“

شيام چيو، ”اها به عجيب ڳالهه آهي. ڪن کي  
واڻڻ وائي ڪن کي بصر بادي. هن کي بادل نچائين،  
هن کي بادل غمگين ڪن. چڱو تڏهين مان وري آفيس  
کان ڇو گساڻيان؟“

”اڳي ڪڏهين گساڻو اٿو جو اڄ ٿا گساڻو؟“ شانتي  
جي آواز ۾ ٽوڪ کان وڌيڪ گهايل ٿيل پڪيءَ جي پڪار هئي.  
شيام يڪدم سندس ويجهو پيل صندليءَ تي ويهي چيو، ”ڇو  
ٺيڪ ته آهين نه؟“

”منهنجي ليڪ نه ليڪ هجڻ سان توهانجو مطلب؟“  
”وري ڏس مهڻا ٿي ڏين نه. تون ليڪ نه هوندي آهين  
ته منهنجو بدن پيو ڏکندو آهي.“

”بدن ڏکندو آهي ڪين ڪتابن پڙهڻ جو وڌيڪ چانس  
ملندو آهي؟ اڄ هيءَ نئين پيار واري هام هڻڻ هٿان سڪيا  
آهيو؟“

”وڃ تون ته پيئي ڏکيا ڏوراپا ڏي.“  
جهڙو تي وڃڻ مهمل ٿي ويو پر شانتيءَ جي من ۾ جا

هلچل مٽي، سان بند ڪين ٿي.

شيام آفيس هليو ويو. رڪما سبٽ جي ڪلاس ڏي هلي ويئي. شانتني اشانت چٽ سان سوچيندي رهي، ”جا ره جه، ڪل خوشي چاهيندي، مون ڪيترا سال گذاريا هئا، اها اڄ گهر اندر پهڻ لڳي آهي ته منهنجو من جهڙو اڏ جو پٿر ٿي بيٺو آهي! آخر مونسان هيءَ ڪهڙي ويڌن ٿي آهي!!“ وڃي پاڙي جا هڪ به گهر گهمي آئي. ٿورو من هلڪو ٿيس ته گهر جو ڪم لاهي ناول پڙهڻ ويهي رهي.

رڪما منجهند جو شالا مان موٽي ته شانتنيءَ خوب ڳالهيون ڪيون. پر جانئين شيام آفيس مان موٽيو تانئين شانتنيءَ جو منهن رونق ڇڏي ويو. هن دل ۾ جهاتي پائي انجو ڪارڻ ڳوليو ۽ بي رونق انڌڪار جي هيٺان هڪ سوال لکيو پيو هو، ”اڳي به ڪڏهن شيام ايترو سويل گهر ۾ موٽيو هو؟ هاڻي ته روز ٿو سويل اچي. ها، شاديءَ کان پوءِ جا ڪجهه ڏهاڙا برابر سويلئي ايندو هو، مگر ٻن سالن کان ڪڏهن به مون کيس ايترو سويل ايندو ڪين ڏٺو آهي.“ دل چيو، ”سني ڳالهه ڪڏهن به ٿئي ته سني آهي.“ مگر نه، هينئر کيس شيام جو آفيس کان سويل اچڻ سچ پچ ٿي نه ٿي وڻيس. سڄو مهنو گذري ويو. گهر جي ڪل خوشي موڳي ڪين پيئي. مگر شانتنيءَ جي دل ايترو سسي ويئي، جو ڪير ڪين چوندو هو ته هوءَ سچ پچ جيئري هئي يا مٺل.

اهڙيءَ جهڙيءَ ڳالهه تي به شانتنيءَ جي اکين مان ٽاهه ٽاهه آنسو برسي پوندا هئا. مگر شيام کيس پاڪر پائي، ڪنهن نه ڪنهن طرح مان ڪرائي پوءِ ٿي آفيس ڏي روانو ٿيندو

هو. شانتِي تنهائيءَ ۾ ويئي سوچيندي هئي، اڳي ته ئي ئي  
ڏينهن هٿڙين خسيس ڳالهين تان پيئي روئيندي هيس پر  
پتي هن طرح قرب سان گين اچي پرچائيندو هو. من چوندو  
هو، سني ڳالهه ڪڏهن به ڪوئي سڪي ته چڱو آهي، پر دل  
اندر ئي اندر سسي چوندي هئي، اڌارو قرب ڪنهنڪي ٿو  
کپي. ليڪن جيئن جيئن شانتِي شيام کان پاڻ ڪوٺيندي ئي  
ويئي تيئن تيئن شيام جون حرڪتون وڌنديون ٿي ويئيون.  
هڪ ڏينهن شام جو لچمڻ به امتحان ڏيئي اچي پهتو.  
رڪما سڄي گهر ۾ به بهه لائي ڏني. لچمڻ جي اچڻ سان  
گهر ۾ خوشيءَ جي نئين لهر لڳي ويئي. لچمڻ ۽ رڪما سڄو  
وقت پاڻ ۾ پيا مسخري ۽ ٺهه ٺهه ڪندا هئا. شانتِيءَ کي  
هڪو بخار اچڻ لڳو هو ان ڪري هوءَ اڪثر موڳي ٿي ڪٺ  
تي پيئي هوندي هئي. منجهند جو رڪما شالا ۾ هلي ويندي  
هئي ته لچمڻ ڪوئي ناول يا آکاڻي ڪٿي اچي بيمار شانتِيءَ  
جي ڪٺ وٽ ڪرسي وجهي وهندو هو. شام جو شيام نوڪري  
تان موٽندو هو ته اهو به ڪل ٽهڪڙي ۾ شامل ٿي ويندو هو.  
پر وچ وچ ۾ چڻ کيس ڪا وسريل ڳالهه اچي ياد پوندي هئي  
ته اُتي شانتِيءَ جي نرڙ کي هٿ لائي ڏسي ايندو هو. يا ته  
وري لچمڻ ۽ رڪما کي گهلي اچي شانتِيءَ جي ڪٺ وٽ  
وهاريندو هو. شانتِي هنن جي صحبت ۾ اُچانڪ پاڻ کي ٻئي  
سال وڏي سمجهڻ لڳندي هئي. ڪڏهن به چنچلتا سان ٽهڪ  
ڏيئي ڪلي نه سگهندي هئي. شيام کيس ڪتڪتايون ڪندو  
هو، يا ٻي ڪا مستي ڪندو هوس ته شانتِي کيس هٿ سان  
منع ڪندي هئي ۽ بس. ڪوئي مچلائڻ تي مچلجي ته

مچلائيندڙ کي مزو به اچي. ان هوندي به گهر ۾ جو کل  
 لهڪڙي جو وايو منڊل هو، سو شيام جا هٿ به رڪندا ئي  
 ڪين هئا. ليڪن شانتِي وري وري ڪين هٽائي ڇڏيندي هئي.  
 پر ساڳيءَ وقت من ئي من ۾ پاڻ کي ڦٽڪاريندي هئي -  
 ”گهيلي ڪيڏو چاهيندي هئينءَ ته تنهنجي گهر ۾ به ره  
 ڇهه هجي، تنهنجي پتيءَ جو هر هڪ انگ چنچلتا سان  
 جهومندو هجي، پر اڄ ان چنچلتا کي هٿن سان ڏکي ٿي  
 ڇڏين“

ليڪن دل اندر ڪوئي پيڙيل جيو رڙي چوندو هو،  
 ”هيءُ سڀ ڪجهه مان ڇو ڪين ڪري سگهيس. اڏاري ورتل  
 ڇيز جو ڀلا دل جي ڌڙڪن سان ڪهڙو ميل“ سندس اکين  
 جي ڪندن وٽان جل ڌارائون وهي وهي وهائو پسائي  
 ڇڏينديون هيون.

پهرئين پيري جڏهين لڄمن شانتِيءَ کي اڪيلو روئندو  
 ڏٺو، تڏهين پنهنجو ڪم ڇڏي ڏاڍي پاڻوهه مان اچي  
 چيائينس، ”ڀلا تون ڪوئي قصو ڪهاڻي نٿي ويهي پڙهين،  
 هن طرح اڪيلي پيئي ڳرندينءَ ته پاڻ وڌيڪ بيمار پئجي  
 ويندينءَ.“

”مان ڳران ڪٿي ٿي.“ شانتِي چوڻ کي چئي ويئي  
 پر جڻ درياھ جو بند پڄي ويٺي. الاڻجي ڪٿان جو روڊن  
 اچي سندس اکين مان وهي چٽڪيو. وهائي ۾ منهن لڪائي  
 ايڏا ته سڌڪا ڀرڻ لڳي جو سڄي کٽ ٿي پئي ڏڏي. لڄمن  
 جي اکين ۾ آنسون ڀرجي آيا. هن ڪيڏا پيرا ڪوشش ڪئي  
 ته شانتِيءَ کي ٻانهن کان ڏونڌاري پڄي ته آخر ڳالهه ڪهڙي

آهي، مگر ائين ڪري ٿي نه سگهيو. سندس هٿ اڳيان وڌي به شانتِيءَ جي ٻانهن تائين پهچي نه سگهيا. هو هڏ ٻڏ ۾ شانتِيءَ کي جهندو ڏسي رهيو هو، جو اڃانڪ سندس اکين جا آنسو شانتِي جي ڳچيءَ جي پنئين حصي تي اچي پيا ۽ شانتِي چرڪ پري اٿي ويئي.

”مان هاڻي ڪڏهين ڪين روئندس لڄمڻ.“ ۽ شانتِي پنهنجا ڳوڙها اُگهي وهائي ڪي ٽيڪ ڏيئي ويئي رهي. چيائين، ”هاڻي ته ڪوئي قصو ڪهاڻي پڙهي ٿي نٿي سگهيان. دل اهڙي نٿي پيئي آهي جو هر ڳالهه تي اکين ۾ آنسو پرجيو اچن. دل دڪي دڪي ٿيو پوي.“

”جيسياڻين ڪا نوڪري ملير تيسيتائين توکي ڪجهه نه ڪجهه پڙهي ٻڌائيندو ڪندس.“ ان ڏينهن کان پوءِ پورو هفتو لڄمڻ کيس پڙهي ٻڌائيندو هو. ۽ ڪنهن پيار جي قصي کي پڙهندي شانتِيءَ جي اکين مان آنسو وهندا هئا ته به دل کي ڪين چيريندا هئس. هاڻ هوءَ ڏيري ڏيري گهر جو هاڃ ڪم ڪرڻ لڳي هئي. کيس هڪ ٻي وندر به ملي هئي جا به سندس بيماري گهٽجڻ جو هڪ ڪارڻ هئي. وندر به عجيب هئي، ديگرو پيئي پڇندي ته رڪمارسي اچي سندس ڪٺ تي سڙڪا ڀرڻ وهندي ۽ لڄمڻ اچي شانتِيءَ کي چوندا، ”ڏس پائي ڳالهه ڪهڙي خسيس آهي، روئي ٿي. رڪمارسي سڙڪا بند ڪري ٽپ ڏيئي اُٿي ڪڙي ٿيندي ۽ شانتِيءَ کي چلهه وٽان اُٿاري هٿ کان چڪي اچي ڪٺ تي هڻنديس ۽ چونديس، ”پهرين منهنجي ڳالهه ٻڌ. چوي ٿو ....“

”نه شانتِي، مان ائين چوان ٿي ڪين ٿو ...“

”پر ٻڌڻ جو ڪين ٿو ڏينس.“

”مان ٻڌايانس ٿو. چڱو تون ٻڌائيس.“

”نه ڀلا، تون ٻڌائيس. مان نٿي ٻڌايان.....“

هن ردل بدل تي شانتي ڪڪ ڪين ٿيندي هئي، پاڻ هڪڙو ٽهڪ نڪري ويندو هوس ۽ اهو ٽهڪ سندس دل اندر جي غم جا ڦٽ هئا، تن لاءِ ملڻ جو ڪم ڪندو هو. باقي پنهي کي اڪثر اهڙو فيصلو ٻڌائيندي هئي، جو ٻئي پاڻ ۾ ٺهي ويندا هئا. پر هٿڙي رد بدل وقت هوءَ اڪثر ڪري رڪما جي ٻوٽ تي هٿ ڏيئي کيس پنهنجي گود ۾ ڪيرائي، لڄمن کي چوندي هئي، ”هاڻي ٻڌاءِ ڇا تي جهڳڙو ڪيو اٿو.“ ۽ پڇاڙيءَ ۾ رڪما کي ئي ڏوهي ٺهرائي چوندي هئي، ”زالن کي ڀلا ايتري خودي ٺهي ٿي ڇا؟ ڀلا تون ئي هيٺ. ٿينءَ ته چاهي. جيڪو مڙيو سو جڙيو.“

”ها، جيڪو مڙيو سو جڙيو.“ رڪما کلي وهندي هئي. پر هڪ ڏينهن شانتي سنان ڪري دٻئي پير پنهنجي ڪمري ۾ هلي ويئي يا شايد لڄمن ۽ رڪما پنهنجي ”تون ڇا“ ”تون ڇا“ ۾ اهڙا مشغول هئا، جو شانتيءَ تي نظر ئي ڪين پين. پر شانتيءَ اهو ڪو ٻڌو جو سندس ٻڌڻ لاءِ ڪين چيو ويو هو. لڄمن چئي رهيو هو، ”ڏس، شانتي به ته آهي، ڪڏهين تو وانگر ننڍين ننڍين چيزن لاءِ ڦٽڪي ٿي اول؟ سندس چال ئي ٿمیل آهي.“

”ها هميشه مونکي جو هيٺ ڪندي آهي، سو توهين ڀلا کيس چڱو ڪيئن نه سمجهندا. راه گناه ڪنهن کي چڱو ڪنهنکي مدو ٺهرائيندي وتندي ته پوءِ کيس نقصان ئي

ڪهڙو آهي ؟

شانتِي ڪيتري دير سن ۾ ويٺي رهي. پردي جي ٻئي پاسي به سناڻو هو. منجهند تائين سڄي گهر ۾ ڪنهن ڪين ڳالهايو. رڪما ڇپ ڇاپ روئي تيار ڪري ورتي. لڄمڻ ويٺي مورتون ڏٺيون. رڪما ٿالهي پائي ڇٽائيءَ تي رکي آهستي چيو، ”اچي کائو.“

لڄمڻ پريان ئي جواب ڏنو، ”مون کي بڪ ڪانهي.“ رڪما تيزيءَ مان اٿي وڃي ساڙهي پاتي ۽ شالا جي ڦوٽڙي کڻي وڃڻ لڳي ته شانتِيءَ اچي چيو، ”رڪما توڃا رڌو آهي، مونکي ته پنهنجي پاڇي وٺي ئي نٿي ... پر هي ڇا، ٿالهي پيئي هتي نري ۽ لڄمڻ تون اڃا ويٺو مورتون ڏسين ! اٿي رڪما شالا ۾ هلي ويندي پوءِ کائيندين ڇا ؟“ لڄمڻ ڪڙو منهن ڪري اُٿيو. شانتِيءَ رڪما کي آچار ڪڍي اچڻ لاءِ چيو ۽ پنهنجي روئي کڻي اچي ڇٽائيءَ تي ويٺي.

شانتِيءَ لڄمڻ کي چيو، ”پاڳن وارو آهين جو رڪما جهڙي چوڪري ملي اٿئي. ڇا ته سندس ٽيچر ساراھون ڪيون آهن. ڇي، ”هن مهين ۾ ايترو سٺ سٺي آهي جو ايتري وقت ۾ سڪيل پيءُ ڪنهن چوڪريءَ کي ڪين ايندو هوندو.....“

رڪما ماڻي سان چيو، ”بس بس. هاڻي ايڏي ساراھ ڪندي مونکي هٺيلو نه ڪري ڇڏين.“ شانتِيءَ سندس گلي ۾ ٻانهن وجهي کاڌي پڪڙي چيو، ”منهنجي رڪوءَ جهڙي نهٺي نماڻي ڪا ڳولي ٿيندي. رڪما جي اکين مان جهر جهر

آنسو وهڻ لڳا ۽ شانتِيءَ جو پلڙو کڻي ان سان ڳوڙها اڳهڻ لڳي. لڄمڻ چيو، ”هاڻي ڪا به نرڙ هر نل ته ڪين رکيو اٿيئي جو جنهن تنهن ڳالهه تي ڳوڙها وهيو اچئي.“ رڪما لڄمڻ ڏي ڏواراڀي ڀريل نگاهه سان ڏسي چيو، ”هاڻي ته مان اصل ڪين کائينديس.“ ۽ اٿڻ لڳي ته شانتِيءَ پڪڙي کڻ وهاريس. ڪنهن طرح گراهي کائي، رڪما شالا هر هلي ويئي. لڄمڻ پاڻي پي، جون هنن سان ئي چٽائيءَ تي سوچ هر وينو رهيو.

شانتِيءَ پڇيو، ”ڇا پيو سوچين؟“ لڄمڻ پنهنجي ئي پور هر ڌرتيءَ طرف ڏسندي چيو، ”پلا هن چوڪريءَ سان ڪيئن پڄجي. سمجهي ئي پاڻ توکان سٺي آهي.“ شانتِيءَ جي انتر آتما منجهه ڪوئي چيخڻ لڳو، ”سچ تي چوي، سچ ئي چوي. منهنجي شيام کي به ته مونکان سٺي ئي لڳي.“ پر ظاهري کلي چيائين، ”ڇو توکي ان هر ڪو مين ميڪه ٿو نظر اچي؟“ لڄمڻ پلٽي ماري چيو، ”ڇٽ سائين ڇا هر توکان سٺي آهي.“

شانتِيءَ کي لڄمڻ جي هن حجت تي من پر جي آيو. چيائين، ”اسين پنهنجي ويجهن انسانن جون چڱايون بلڪل گهٽ ٿا ڏسي سگهون. اڄ کان وٺي تون رڪما جي ڏنگاين هر چڱايون ڏسڻ جي ڪوشش ڪر ته ڏس هوءَ ڪيڏي رسي ٿي نار آهي.“ چوندي چوندي سندس اکين هر پاڻي تري آيو ۽ پردو مٿي ڪري پنهنجو ڪٽ تي وڃي ڪري. سندس اندر ڪوئي

لوچ لڳائي وينو - ”ڪاش ڪاش، منهنجو شيام به مونکي ڏسي سگهي. فقط ڪن لاءِ فقط ڪن لاءِ ۽ بس. نه سڄي زندگيءَ لاءِ. ڇو ته اهي ڀل، جن ۾ هن مونکي نئين نويلي ڪنوار جي روپ ۾ ڏٺو هو، جڏهين منهنجي سينڌ وار، ادا هلڻ سڀ ڪجهه کيس وڻندو هو، سي ته مان ڀلي ڪين آهيان. پوءِ به هڪ اڻ ٻجهي پياس نڪت ويني آهي. ليڪن هينئر ته پياس به ڪانهي. شيام ئي منهنجو نه رهيو آهي ته پياس ڪنهن لاءِ. ”شانتِي ائين محسوس ڪيو، ڄڻ ”شيام ئي منهنجو نه رهيو آهي.“ اهي اکر تڪو زهر ٺاهي سندس ساري جسم ۾ ڦهلائي رهيا آهن ۽ سرير جو انگ انگ سور ۾ ڪڙهي رهيو آهي. شيام گهر ۾ آيو ته لڄمڻ ۽ رکما سٺنڀا ٿي ويا هئا. شانتِي ڪٿ تي پيئي پيئي ڳوڙها ڳاري رهي هئي. شيام ذرا خفي ٿي ويو.

”جڏهين ڏس تڏهين سست ٿي پيئي آهين. الاجي ڪيئن ٿي اهڙي زندگي وٺيئي. رکما به آهي، ڪڏهين کيس ائين ڳرندو ڏٺو اٿيئي.“

جنهن زهر کان شانتِيءَ جو سرير ڏکي رکيو هو، اهو زهر هاڻ شانتِي جي رڳن ۾ ڪشجي پيو. غصي ۾ چيائين، ”رکما ڇو ڳرندي، جنهن کي ٻن ڄڻن جو پيار ملندو سان ڇو ڳرندي.“

”هن کي ٻن ڄڻن جو پيار آهي، تون بڪايل ٿي رهجي ويئي آهين، ائين نه. پوسو پريس اٿيئي دماغ ۾ اوسو.“

”پوسو پريل هجي ها ته وڌيڪ سٺي ڳالهه ٿئي ها. ڪجهه سمجهان ٿي نه ها. من به ڏکي ڪانه ٿئي ها.“

شيام اوچتو کڙيءَ تي ڦري پڇيو، ”ڇا چيو تو؟“  
 ”ڪجهه ڪين چيم.“ شانتِيءَ هيٺئين چپ کي چڪ  
 پائي چيو. شيام ڪلهن کان جهلي ڏرا ڏونڌاري چيس،  
 ”هنڪي ٻن چئن جو پيار مليو آهي، مطلب ڇا؟“  
 ”مطلب ڌوڙ“ چئي شانتِي پاڻ ڇڏائي وڃي اونڌي ٿي  
 ڪٽ تي پئجي رهي.

پر شيام جي اڳيان هڪ عجيب پردو کلي پيو ۽ پردي  
 کٽ سان جيڪا حقيقت کيس نظر آئي اها ايتري ته پيانڪ  
 هئي جو هو زمين تي هڪ هنڌ نظر ڄمائي ڏسندو رهيو....  
 ڏسندو ئي رهيو.

رات جو لڄمڻ ۽ رڪما سٺيما تان دير سان موٽيا ته  
 شانتِيءَ سندن لاءِ ٺاهيل کاڌو وڃي کين ڏنو. کاڌو رکندي  
 شانتِيءَ کي لڄمڻ ڏاڍو بر ٿيل پئي نظر آيو. شانتِيءَ من جي  
 مونجهه کي لڪائي چيو، ”ڇو پڪڇر خراب هئي ڇا؟“  
 لڄمڻ ڄارن ۾ چيو، ”پڪڇر ڪير ڏسڻ به ڏئي نه؟  
 وٺي روئندي ته هال ۾ ڪيئن ويهي سگهيو.“

شانتِيءَ رڪما طرف نهاريو ته ڏٺائين هوءَ منهن سڄائي  
 پنهنجي چوٽيءَ ۾ تڪڙو تڪڙو ور پيئي وجهي ۽ شايد اکر  
 چوڻ تي ڊڪندڙ جبل وانگر ڦاٽي پوي. شانتِي پنهنجن ٿي  
 سورن ۾ سڙي پيئي هئي، سو هنن جو بکيڙو ٻڌڻ لاءِ دل ٿي  
 ڪين ٿيس ۽ چپ چاپ پنهنجي ڪمري ڏي موٽڻ لڳي.  
 پٺيان ٻڌائين رڪما لڄمڻ کي چئي رهي هئي، ”توهانجي  
 فرياد جو داد ٿيو؟ ڪوئي دڪي ٿي روئي ته به توهان کي برو  
 ٿو لڳي.“

لڄمڻ چيو، ”روءِ ته پيئي سڄي عمر رو، مان ته ٿڪو  
پيو آهيان، وڃي روئي به موٽائي ڏيئي اچيس.“

شانتِي تڪڙو تڪڙو پنهنجي ڪمري ۾ هلي ويئي ۽  
اڳي وانگر وڃي ڪٽ تي پئجي رهي. ٻنهي ڪمرن ۾ مان  
مان لڳي پيئي هئي ۽ ايڏي ته ڊگهي مان شروع ٿي ويئي  
هئي جو صبح جا روزانا ڪم ڪاريون به ان کي ضروري سوال  
جواب کان وڌيڪ ٽوڙي ڪين سگهيا. دڪيل ڪالي جيان سڀ  
جڻان اندر ئي اندر چرڪي رهيا هئا.

لڄمڻ هڪ ڏينهن، ٻه ڏينهن صبر ڪيو. پر گهرجي  
رونق موٽي ڪين سگهي. نئين ڏينهن لڄمڻ جڏهن هڪ ڳ  
اڏي ۽ ٻه مزور وٺي آيو تڏهن شيام نوڪريءَ تي وڃي چڪو  
هو. جڏهن رڪما ۽ لڄمڻ جو سامان ڪڍي رهيو هو تڏهن  
شانتِي پٺڀري ٿي، دريءَ وٽ بيٺي رهي جي ڪنڊ کي ڏندن  
سان چني رهي هئي.

ڪيتري دير کانپوءِ جڏهن مڙي، رڪما واري ڪمري  
۾ نظر ڪيائين تڏهن ڪمري جي وچتي پنن جي ٽڪرين  
ٽڪرين کانسواءِ ڪجهه ڪين هو. هو ڪيتري دير چائنٽ تي  
ويهي رهي. سندس اکين مان جل ڌارا ٿون وهنديون رهيون.  
منهن اونداهي جو جڏهن شيام ٿڪو ٿو گهر موٽيو  
تڏهن وچواري دروازي تان پردو لٽل هو. هو سمجهي ويو ته  
اڪيڙو ڦٽي چڪو هو .....

(نئين دنيا ۱۹۵۷)